



(எட்டாவது பாராளுமன்றம் - முதலாவது கூட்டத்தொடர்)

இல. 2(6).] பாராளுமன்றம்

2 ஆம் ஒழுங்குப் புத்தகத்துக்கான அனுபந்தம்

2016 மார்ச்சு 30 புதன்கிழமை வெளியிடப்பட்டது

திகதி குறிக்கப்படாத பிரேரணை முன்னறிவித்தல்

பா. 175/ '16

கௌரவ தினேஷ் குணவர்தன
 கௌரவ டலஸ் அழகப்பெரும
 கௌரவ வாசுதேவ நாணாயக்கார
 கௌரவ சமல் ராஜபக்ச
 கௌரவ மணிந்தானந்த அலுத்தமகே
 கௌரவ காமினி லொக்குகே
 கௌரவ மணிந்த யாப்பா அபேவர்தன
 கௌரவ உதய பிரபாத் கம்மன்பில
 கௌரவ விஜித பேருகொட
 கௌரவ விமலவீர திசாநாயக்க
 கௌரவ ஜானக வக்ஞம்புர
 கௌரவ எஸ்.சீ. முத்துகுமாரன
 கௌரவ தார்க்க பாலசூரிய
 கௌரவ செஹான் சேமசிங்க
 கௌரவ கெஹெலிய ரம்புக்வேல்ல
 கௌரவ கனக ஹேரத்
 கௌரவ சிசிர ஜயகொடி
 கௌரவ பியல் நிசாந்த த சில்வா
 கௌரவ கஞ்சன விஜேசேகர
 கௌரவ இந்திக அநுருத்த ஹேரத்
 கௌரவ (திருமதி) ஸ்ரீயாணி விஜேவிக்கிரம
 கௌரவ சீ.பீ. ரத்நாயக்க
 கௌரவ எஸ். பிரேமரத்ன
 கௌரவ ஜயந்த சமரவீர
 கௌரவ லொஹான் ரத்வத்தே
 கௌரவ ரீ. ரஞ்ஜித் த சொய்சா
 கௌரவ பத்ம உதயசாந்த குணசேகர

கௌரவ சாலிந்த திசாநாயக்க
 கௌரவ (டாக்டர்) ரமேஷ் பதிரண
 கௌரவ ஜோன்ஸ்டன் பர்னாந்து
 கௌரவ வீரகுமார திசாநாயக்க
 கௌரவ மொஹான் பிரியதர்ஷன த சில்வா
 கௌரவ குமார வெல்கம்
 கௌரவ சந்திரசிறி கஜதீர

கௌரவ பந்துல குணவர்தன,— நிதியமைச்சர் கௌரவ ரவி கருணாநாயக்கவுக்கு எதிரான நம்பிக்கையின்மை,— அரசியலமைப்பின் 148 ஆவது உறுப்புரையின் பிரகாரம் அரசு நிதி நடவடிக்கைகள் மீதான முழுமையான அதிகாரத்தை பாராளுமன்றம் கொண்டுள்ளதனாலும், அரசு நிதி முகாமைத்துவத்தின் பிரதானமான கருவியான வருடாந்த வரவு - செலவு திட்ட அறிக்கையினை இந்த உயரிய சபைக்கு சமர்ப்பிக்கையில், மிகவும் விபரமாக, வெளிப்படைத்தன்மையுடன், உயரிய நம்பிக்கையினை ஏற்படுத்தும் வகையில் உண்மையான விதத்தில் சமர்ப்பிப்பது நிதி அமைச்சரின் பிரதான கடமையும் பொறுப்புமாக காணப்பட்டபோதிலும், 2016 வரவு-செலவுத் திட்ட அறிக்கையை நிறைவேற்றுகையில் நிதி அமைச்சர், தவறான வெளிக்காட்டல் மூலம் பாராளுமன்றத்தையும் பொதுமக்களையும் தவறான வழியில் இட்டுச்சென்று, குறித்த வரவு - செலவுத் திட்ட அறிக்கையினை வெறுமனே பொருளற்ற ஒரு பிதற்றலாக ஆக்கியுள்ளதனாலும்,

நாட்டின் முழுமொத்த உற்பத்தி, வருமானம், வேலைவாய்ப்பு, விலை மட்டங்கள், சென்மதி நிலுவை, சேமிப்புக்கள் மற்றும் முதலீடுகள் போன்ற பேரண்டப் பொருளாதார மாறிகள் தொடர்பில் பாரிய பாதகமான தாக்கத்தை ஏற்படுத்தி, முழுமொத்தப் பொருளாதாரத்தையும் அழிவுப் பாதையில் இட்டுச் சென்று, பிடிவாதமான, நெகிழ்வுத்தன்மையற்ற, தான்தோன்றித்தனமான அரசு நிதி முகாமைத்துவ கொள்கையினை கடைப்பிடிப்பதனாலும்,

இலங்கை ரூபாய் தொடர்ச்சியாக பெறுமதி இறக்கத்துக்கு உள்ளாகி, இறக்குமதியின் மீதான பணவீக்க அழுத்தம் அதிகரிப்பதுடன், நாட்டிக்குச் சொந்தமான உத்தியோகபூர்வ வெளிநாட்டு ஒதுக்குகள் பாரியளவில் வீழ்ச்சியடைவதால், பொருளாதாரம் அளவுக்கதிகமாக நெருக்கடிக்குள்ளாகி, இடரானதொரு நிலைமை உருவாகியுள்ளமையினாலும்,

இறைமைக் கடன் தரப்படுத்தலின்போது (பிச் ரேடிங்) இலங்கை B+ எதிர்மறை (மறை) நிலையில் தரப்படுத்தப்பட்டுள்ளமையால், இலங்கையினால் கடனை திருப்பிச் செலுத்துவதற்கான இயலுமை தொடர்பில் நாட்டை ஆபத்தான நிலைமைக்கு ஆளாக்கியுள்ளமையினாலும்,

2016 சனவரி 30ஆந் திகதி, தினமின தேசிய பத்திரிகையின் முதற் பக்கத்தில் தலைப்புச் செய்தியில் “அரசாங்கத்தின் நிதிக் கொள்கை தொடர்பில் திருப்தி - வெளிநாட்டு முதலீட்டாளர்கள் இந்நாட்டு வங்கிகளில் டொலர் 1.2 பில்லியனை வைப்பிலிட்டுள்ளனர்” எனும் நிதி அமைச்சரின் கூற்று உலகம் பூராவும் விளம்பரப்படுத்தப்பட்டுள்ளபோதிலும், பாரியளவில் செலாவணி வங்கிகளுக்கு உட்பாய்ச்சப்படவில்லை என நிதி மற்றும் வங்கிச் சந்தைகள் குறிப்பிடுவதினாலும்,

"மஹிந்தவின் அரசாங்கம் பெற்றுக்கொண்ட மேலும் ஓர் இலட்சம் கோடிக்கும் அதிகமான பணம் கணக்குகளில் இடப்படவில்லை" என நிதி அமைச்சர் செய்தியாளர்களுடனான விசேட கலந்துரையாடலின்போது விடுத்த பாரதூரமான கூற்றினால் அரசு நிதி முகாமைத்துவ (பொறுப்புக்கள்) சட்டத்தின் ஏற்பாடுகளை, வேண்டுமென்றோ அல்லது அறியாமலோ மீறியுள்ளமையாலும்,

நிதி அமைச்சர் கௌரவ ரவி கருணாநாயக்க தொடர்பில் இந்த உயரிய சபை நம்பிக்கையினை முழுமையாக இழந்துள்ளமையால், தொடர்ந்தும், அவர் நிதி அமைச்சர் பதவியை வகிப்பதற்கான இயலுமை தொடர்பில் நம்பிக்கையை இழந்துள்ளார் என இப் பாராளுமன்றம் கருதுகின்றது.